

## نفاق سے پاک، غیر مشتبہ اخلاص

سید ابوالاعلیٰ مودودیؒ

مولانا مودودیؒ ایک مدت تک لاہور میں مسجد مبارک میں باقاعدگی سے درس قرآن دیتے رہے۔ ان دروس میں تفہیم القرآن کے علاوہ بھی فہم قرآن کے کتابات سمیئے ہوئے ہیں۔ یہ درس کیسٹ میں محفوظ کر لیے گئے تھے لیکن کتابی صورت میں شائع نہ ہو پائے۔ سورہ صف، رکوع اول کا درس پیش ہے۔ حق و مذہبین: تفہیم الرحمٰن (حسن)۔ (ادارہ)

بِسْمِ اللّٰهِ الرَّحْمٰنِ الرَّحِيمِ

شَٰعَٰ لِلّٰهِ مَا فِي السَّمَوٰتِ وَمَا فِي الْأَرْضِ وَهُوَ أَعْزَىٰ الْكٰفِيرِ ۝  
 (الصف ۶۱) اللہ کی تسبیح کی ہے ہر اس چیز نے جو آسمانوں اور زمین میں ہے، اور وہ غالب اور حکیم ہے۔

یہ سورہ صف کی ابتدائی آیت ہے اور یہی اس سورت کی مختصر تہیید ہے۔ فرمایا گیا: اللہ کی تسبیح کرتی ہے ہر وہ چیز جو آسمانوں اور زمین میں ہے، یعنی زمین، آسمان کی تمام چیزوں اور دراصل پوری کائنات اس بات کا اظہار اور اعلان کر رہی ہے کہ اللہ تعالیٰ تمام نفاق سے — عیوب اور کمزور یوں سے پاک ہے۔ کوئی عیوب اور کمزوری اس کے اندر نہیں ہے، وہ منزہ ہے تمام نفاق سے — اور وہ زبردست ہے اور حکیم ہے۔

وہ عزیز ہے — مراد یہ ہے کہ وہ ایسا زبردست ہے کہ کوئی چیز اس کے احکام کے نافذ ہونے میں مانع نہیں ہے۔ جو حکم وہ دے وہ نافذ ہو کر رہتا ہے، کوئی طاقت اس کے کسی حکم کی راہ میں مراہم نہیں ہے — اور اس کے ساتھ وہ حکیم ہے، یعنی وہ جو کچھ فیصلہ کرتا ہے اور جو حکم بھی وہ دیتا ہے وہ حکمت کے مطابق ہوتا ہے۔ اس کی فرمائی روائی میں نادانی نہیں ہے بلکہ ہر وہ کام جو وہ

کرتا ہے سراسر حکمت پر منی ہوتا ہے۔

آپ دیکھیں گے کہ قرآن مجید میں اکثر مقامات پر اللہ کی صفت عزیز کے ساتھ حکیم یا علیم کی صفت آتی ہے۔ یہ اس بات کو ذہن نشین کرنے کے لیے ہے کہ کسی شخص کا ایسا زبردست اور طاقت و رہنمائی کے احکام نافذ ہو کر رہیں، اگر نادانی یا بے علمی کے ساتھ ہو، تو اس سے زیادہ خطرناک کوئی چیز دنیا میں نہیں ہو سکتی۔ لیکن اللہ تعالیٰ کی ہستی ایسی ہے کہ اگرچہ اس کا ہر حکم نافذ ہو کر رہتا ہے اور کسی مخلوق کے لیے اس کے سوا چارہ نہیں ہوتا کہ وہ اس کے حکم کے آگے سر جھکا دے لیکن اس غیر معمولی اختیار اور قدرت کے ساتھ ساتھ وہ حکیم بھی ہے۔ اپنی طاقت کو وہ حکمت کے ساتھ استعمال کرتا ہے، نادانی کے ساتھ نہیں۔ اور وہ علیم ہے، یعنی جو کچھ کرتا ہے علم کی بنا پر کرتا ہے، جہالت کی بنا پر نہیں کرتا۔

اس پوری سورت میں جو بات ذہن نشین کرائی گئی ہے، وہ یہ ہے کہ اہل ایمان کو نفاق سے پاک ہونا چاہیے اور جس چیز پر وہ ایمان لانے کا دعویٰ کرتے ہیں، اس کے معاملے میں ان کا اخلاص غیر مشتبہ ہونا چاہیے۔ انسان کے لیے اس سے بدتر اور کوئی صورت نہیں ہو سکتی کہ وہ کسی چیز کو ماننے کا دعویٰ کرے اور پھر اس کے معاملے میں مغلص نہ ہو۔ اس سے کہیں بہتر ہے کہ آدمی اس چیز کو ماننے سے انکار کر دے لیکن ماننا اور پھر خلوص کے ساتھ نہ ماننا، یہ بدترین صفت ہے اور یہی نفاق ہے۔

### قول و فعل میں تضاد

لَا يَكُنْ لِّلَّذِينَ آمَنُوا لِمَ تَقْرُبُوا مَا لَا تَنْهَلُونَ ۝ ۵۰ كَبَرَ مَقْتُنًا عِنْدَ اللَّهِ أَنْ تَقْرُبُوا مَا لَا تَنْهَلُونَ ۝ ۵۱ (۳۲:۶۱) اے لوگو جو ایمان لائے ہو، تم کیوں وہ بات کہتے ہو جو کرتے نہیں ہو؟ اللہ کے نزدیک یہ سخت ناپسندیدہ (قابل غضب) حرکت ہے کہ تم کہو وہ بات جو کرتے نہیں ہو۔

ایک آدمی کا یہ دعویٰ کرنا کہ میں اللہ کے سوا کسی کو اپنا معبود نہیں مانتا، لیکن اس کے بعد اس کا اپنے نفس کو خدا بنا، اپنی سوسائٹی اور برادری کو خدا بنا، اپنی قوم کو خدا بنا، حکومت کے بڑوں کو، مال داروں کو، اپنے پیروؤں، پیشواؤں اور لیڈروں کو خدا بنا۔ یہ سب سراسر کفر کے متراویف ہے۔ جب ایک آدمی کا دعویٰ یہ ہو کہ وہ اللہ ہی کو اپنا خدا اور معبود مانتا ہے تو اس کے بعد اسے دنیا

میں کسی کی پیروی نہیں کرنی چاہیے، چاہے اس کی اپنی ذات کی ہو، یا خاندان، یا برادری یا وطن کی۔ کوئی فرد یا گروہ یا قوت اس کی اطاعت کی مکر نہیں بننی چاہیے۔

اس طرح کسی آدمی کا رسول اللہ صلی اللہ علیہ وسلم کے بارے میں یہ عقیدہ رکھنا کہ میں آپ کو خدا کا رسول مانتا ہوں تو اس کے معنی یہ ہیں کہ جو ہدایت آپ اس کو دے رہے ہیں، اس کے بارے میں وہ یقین رکھتا ہے کہ وہ اللہ تعالیٰ کی طرف سے ہے۔ حضور جس چیز سے منع کر رہے ہیں، اللہ تعالیٰ کی طرف سے منع کر رہے ہیں۔ جس چیز کا حکم آپ دے رہے ہیں وہ اللہ کی طرف سے دے رہے ہیں۔ اس طرح حضور کو اللہ کا رسول مانے کے بعد پھر آپ کے احکام کی خلاف ورزی بھی کرنا اور آپ کی ہدایات سے انحراف بھی کرنا اور جس چیز کو آپ کہیں کہ یہ سخت ناپسندیدہ فعل ہے، اس کو بڑے اصرار کے ساتھ کرنا، اور جس چیز کا آپ حکم دے رہے ہیں، اس سے فرار اختیار کرنا اور کہنا کہ یہ رجعت پسندی ہے، آج کل کی شفاقت کے خلاف ہے۔— دوسرے الفاظ میں یہ معنی رکھتا ہے کہ یہ آدمی سخت منافق اور جھوٹا اور بے ایمان ہے۔

کسی شخص کا یہ کہنا کہ میں اللہ کے رسول گو عزیز رکھتا ہوں، لیکن پھر وہ، اللہ اور اس کے رسول کے مفاد کے خلاف کام کرتا ہے، کسی شخص کا اس دین کو مانے کا دعویٰ بھی کرنا اور اللہ اور رسول کے دشمنوں کے ساتھ جا کر ملنا اور ان کے منشا کے مطابق کام کرنا۔— یہ سراسر منافقت ہے۔ یہ روشن اختیار کرنے سے زیادہ اللہ کے غصب کے قابل کوئی بات نہیں ہے۔ چنانچہ یہاں پہلی بات یہ فرمائی گئی کہ تم جس چیز کو مانے کا دعویٰ کر رہے ہو، اگر تم اس کے خلاف عمل کرتے ہو تو یہ نہایت ناپسندیدہ فعل ہے، اللہ کے غصب کو دعوت دینے والی بات ہے۔

### اہل ایمان کی روش

۱۷۷ اللہ یہبُ الْذِینَ يَقَاتِلُونَ فِي سَبِيلِهِ صَفَا كَانُهُمْ بَنِيَّاْنَ هُنَّ ضُوَّاصٌ ۝

(۳۰:۶۱) اللہ کو تو پسند وہ لوگ ہیں جو اس کی راہ میں اس طرح صفائحہ ہو کر لڑتے ہیں

گویا کہ وہ ایک سیسے پلاںی ہوئی دیوار ہیں۔

یہ دوسری بات ہے جو یہاں مسلمانوں کے ذہن نشین کرائی گئی ہے کہ اللہ کی راہ کے سوا کسی اور راہ میں لڑنا بھی تمھارا کام نہیں ہے۔ اسی طرح اللہ کی راہ میں نہ لڑنا بھی تمھارا کام نہیں ہے۔

تمحارا کام یہ ہے کہ تم اللہ کی راہ میں جنگ کرو اور جب میدانِ جنگ میں دشمنوں سے سابقہ پیش آئے تو مضبوط صفت باندھ کر لڑو۔ اس طرح یہاں طریقِ جنگ کے بارے میں بھی بہایت کر دی گئی۔ قدیم زمانے میں یہ طریقہ تھا کہ قبائل ایک دوسرے پر مختلف گروہوں کی شکل میں حلہ آور ہوتے تھے اور جواب میں دوسرے لوگ بھی منتشر گروہ کی شکل میں دشمن کا مقابلہ کرتے تھے۔ یہاں یہ بتایا گیا ہے کہ جاہلیت کے دور کا یہ طریقہ صحیح نہیں ہے، بلکہ اس کے عکس مسلمانوں کو اپنی جنگ میں صفت باندھ کر لڑنا چاہیے۔ اس طرح اس زمانے میں مسلمانوں کو جو طریقہ جنگ سکھایا گیا، بعد میں پھر ساری دنیا نے اس کی پیروی کی۔ عرب میں اور یورپ و ان عرب لڑائیوں میں مسلمانوں کو جو کامیابی ہوئی ہے اس کے اسباب میں سے ایک یہ ہے کہ عرب کے لوگ چونکہ صفت بستہ ہو کر لڑتا نہیں جانتے تھے اور منتشر گروہوں کی شکل میں لڑتے تھے، اس وجہ سے جو گروہ صفت بستہ ہو کر لڑتا ہوا، وہ آسانی سے خالف گروہ کو دبا لیتا تھا۔

پر دراصل ایک ختمی ہدایت ہے جو اس آیت کے اندر دی گئی ہے۔ لیکن اصل بات جو ذہن نشین کرانا مقصود ہے وہ یہ ہے کہ اللہ کو سب سے زیادہ محبوب وہ گروہ ہے جو اس کی راہ میں جان دینے کو تیار ہو۔ اس کی راہ میں سر دھڑ کی بازی لگائے اور جب دشمن سے مقابلہ ہو تو پیچھے نہ کھائے۔ اگر کوئی شخص اللہ کے سوا کسی اور کی راہ میں لڑتا ہے تو وہ ایک حرام فعل کرتا ہے، اور اگر اللہ کی راہ میں لڑائی کا مرحلہ پیش آجائے لیکن وہ میدان میں نہیں آتا، تب بھی وہ گناہ عظیم کا ارتکاب کرتا ہے۔

شریعت کا اصول یہ ہے کہ اگر کبھی دارالاسلام پر کوئی دشمن حملہ آور ہو تو اولین فرض اس پرستی کے لوگوں کا ہے کہ وہ اس کی مدافعت کریں۔ اس کے بعد یہ فرض آس پاس کی بستیوں کی طرف منتقل ہو جاتا ہے۔ اگر وہ بھی اس کی مدافعت کے قابل نہ رہیں، تو پورے ملک کے لوگوں پر یہ فرض عائد ہو جاتا ہے۔ اس طرح رفتہ رفتہ پوری دنیاے اسلام پر، مشرق سے مغرب تک اور شمال سے جنوب تک، سب کے اوپر یہ فرض عائد ہو جاتا ہے۔ جب اس طرح کا کوئی مرحلہ در پیش ہوا اور لوگوں کو لڑائی کے لیے پکارا جائے اور وہ نہ آئیں تو وہ ایسے ہی گناہ گار ہیں جیسے کہ نماز کی پکار بلند ہونے کے باوجود اس کے لیے نہ آنا، اور جیسے روزے کا حکم ماننے سے انکار کرنا۔ گویا فرضیت کے اعتبار سے ایسے موقع پر جہاد اور قتال فی سبیل اللہ، نماز اور روزے کی طرح فرض ہے۔ اس فرض

سے منہ موڑنے والے سے بڑھ کر مبغوض اللہ کے نزدیک کوئی نہیں اور اس فرض کو ادا کرنے والوں سے بڑھ کر اللہ کو محبوب کوئی نہیں۔

### یہود کا طرزِ عمل

اب اس کے بعد تیسری بات ارشاد فرمائی گئی، یعنی ایک ہی سلسلے میں ایک ہی موضوع پر الگ الگ ہدایات مسلمانوں کو دی گئی ہیں۔ یہ تیسری ہدایت ایک خاص تاریخی حوالے سے ہے:

وَإِذْ قَالَ رَهْبَانِي لِقَوْمِهِ يَقُولُونَ لِمَ تُؤْذِنُونَ وَقَدْ نَعْلَمُونَ أَنَّنَّ رَهْبَانِي اللَّهُ إِلَيْكُمْ طَفَّلًا زَاغُوا إِلَّا إِرَاغُ اللَّهُ فُلُوْنَهُمْ طَوَّلَ اللَّهُ لَا يَنْدِي الْقَوْمَ الْفَلَسِيقِينَ ۝

(۱۵:۶۱) اور یاد کرو موسیٰ (علیہ السلام) کی وہ بات جو انہوں نے اپنی قوم سے کہی تھی کہ ”اے میری قوم کے لوگوں تم کیوں مجھے اذیت دیتے ہو، حالانکہ تم خوب جانتے ہو کہ میں تمہاری طرف اللہ کا بھیجا ہوا رسول ہوں؟“ پھر جب انہوں نے میڑھ اختیار کی تو اللہ نے ان کے دل میڑھ کر دیے، اللہ فاسقوں کو ہدایت نہیں دیتا۔

اس ارشاد سے مقصود یہ ہے کہ تم اپنے رسول کے ساتھ وہ روشن اختیار شہ کرنا جو موسیٰ علیہ السلام کی قوم نے اپنے نبی کے ساتھ اختیار کی تھی۔ فرمایا گیا ہے کہ حضرت موسیٰ کی قوم ان کو اذیت دیتی تھی۔ اس سلسلے میں بعض باتوں کا ذکر قرآن مجید میں آیا ہے اور بعض کا ذکر بابل میں آیا ہے۔ بہر حال یہود خود اس بات کو تسلیم کرتے ہیں کہ بنی اسرائیل حضرت موسیٰ علیہ السلام کو شک کرتے رہے۔ رسول اللہ صلی اللہ علیہ وسلم نے بھی اس سلسلے میں بہت سی باتوں کی خبر دی ہے۔ چنانچہ حدیث شریف میں ان کا ذکر موجود ہے۔

قرآن مجید میں متعدد واقعات اس سلسلے میں بیان کیے گئے ہیں۔ مثلاً فرمایا گیا ہے کہ جس زمانے میں مصر میں حضرت موسیٰ علیہ السلام فرعون اور آل فرعون کو خدا کی بندگی اختیار کرنے کی طرف دعوت دے رہے تھے، اس زمانے میں بنی اسرائیل کے نوجوانوں نے تو حضرت موسیٰ علیہ السلام کا ساتھ دیا لیکن باقی پوری قوم آپ کا ساتھ دینے سے کتراتی رہی، صرف اس خوف سے کہ کہیں ہم فرعون کے غصب کا شکار نہ ہو جائیں۔ حضرت موسیٰ علیہ السلام کے مجرموں کو دیکھ کر اس امر میں کسی شک کی کوئی گنجائش نہیں تھی کہ یہ اللہ کے رسول ہیں، لیکن صرف اس وجہ سے کہ کہیں فرعون کی

حکومت کا غضب ان کے اوپر نازل نہ ہو جائے، انہوں نے اللہ کے رسول کا ساتھ نہیں دیا۔ نوجوانوں کی ایک مختصر تعداد جن کو یہ لوگ سر پھرے کہا کرتے تھے، وہ حضرت موسیٰ علیہ السلام کے ساتھ تھی۔ پھر ایک طویل کش مکش اور اتنا کے بعد جب وہ مصر سے نکلنے کے بعد جس پہلی منزل پر جا کر رکے وہاں انہوں نے حضرت موسیٰ علیہ السلام سے مطالیہ کر دیا کہ گرد و پیش کی بت پرست قوموں کے جس طرح کے معبدوں ہیں، ایسا ہی ایک معبد ہمارے لیے بھی بنادیں۔ اس سے آپ اندازہ کچھی کہ حضرت موسیٰ علیہ السلام کو انہوں نے کیسی اذیت پہنچائی ہو گئی کہ جس قوم کو سالہا سال کی مسلسل جدوجہد کے بعد مصر سے ظالموں کے چنگل سے بچا کر وہ لائے تھے، اور جس قوم نے اپنی آنکھوں سے دیکھا تھا کہ اللہ تعالیٰ نے کس طرح فرعون کو اور اس کے انگروں کو غرق کیا اور ان سے ان کو نجات بخشی، اس کے بعد شاید ۲۲ گھنٹے سے زیادہ نہ گزرے تھے کہ انہوں نے موسیٰ علیہ السلام سے بت پرستوں کی طرح کا ایک مصنوعی خدامانگ لیا اور کہا:  
 ابھلُ لَنَا إِلَيْهَا كَمَا لَهُمْ إِلَهٌ (اعراف ۷: ۱۳۸) ہمارے لیے بھی کوئی ایسا معبد بنادے جیسے ان لوگوں کے معبدوں ہیں۔

اس کے بعد قرآن مجید میں پچھے اور نظیریں یہاں کی گئی ہیں کہ جب حضرت موسیٰ علیہ السلام نے ان لوگوں کا حکم دیا کہ تم حضرت ہارون علیہ السلام کی قیادت میں یہاں ٹھیکرو اور میں جا کر کوہ طور سے تمہارے لیے اللہ کی ہدایات لے کر آتا ہوں تو یہ لوگ آپ کے پیچھے پھرڑے کو معبد بنائیں۔ اسی طرح آگے چل کر حضرت موسیٰ علیہ السلام نے ان سے کہا کہ اب چلو تاکہ فلسطین کا علاقہ فتح کیا جائے تو انہوں نے کہا کہ وہاں تو بڑے بڑے جبار ہیں۔ ہمارے اندر ان کے ساتھ لڑنے کا حوصلہ نہیں ہے۔ تم اور تمہارا خدا جا کر لڑو، ہم یہاں پیٹھ کر دیکھتے ہیں کہ کیا نتیجہ نکلتا ہے۔ جب تم اس ملک کو فتح کر لو گے تو پھر ہم اس میں داخل ہو جائیں گے۔

ان سارے واقعات کی طرف یہاں صرف ان الفاظ میں اشارہ کیا گیا ہے کہ اس بات کو یاد کرو جب حضرت موسیٰ علیہ السلام نے اپنی قوم سے یہ کہا تھا کہ تم مجھے اس طرح کے افعال سے کیوں اذیت پہنچاتے ہو، جب کہ تم کو معلوم ہے کہ میں اللہ کا رسول ہوں۔ اس طرح اس واقعہ کا ذکر کر کے دراصل مسلمانوں کو یہ نصیحت کی گئی ہے کہ تم اپنے رسول صلی اللہ علیہ وسلم کے ساتھ وہ

روش اختیار نہ کرنا جو یہودیوں نے موسیٰ علیہ السلام کے ساتھ اختیار کی تھی۔

### دلوں میں ٹیڑھ

فَلَمَّا رَأَيُوهُمْ أَزْاغَ اللَّهُ قُلُوبَهُمْ طَ وَاللَّهُ لَا يَعْدِي الْقَوْمَ الْفَاسِقِينَ (الصف ۶۱:۵)

(ج) جب انہوں نے کچ روی اختیار کی تو اللہ تعالیٰ نے ان کے دلوں کو ٹیڑھا کر دیا اور اللہ فاسقوں کو ہدایت نہیں دیتا۔

دوسرے الفاظ میں بنی اسرائیل کی تاریخ کے حوالے سے مسلمانوں کو متنبہ کیا گیا کہ تم اگر اپنے رسول کی تکریم سے انکار کرو گے، اس کی اطاعت سے منہ موڑو گے اور غلط راستوں پر جانے کی کوشش کرو گے، تو اللہ تعالیٰ تمہارے دلوں میں ٹیڑھ پیدا کر دے گا۔

دلوں میں ٹیڑھ پیدا کرنے کا مطلب یہ ہے کہ تم پھر سیدھی بات سوچنے کے قابل نہیں رہو گے۔ جب سوچو گے، ٹیڑھی بات سوچو گے۔ جب تم نے اللہ کے رسول سے منہ موڑ لیا تو پھر تمھیں کبھی صحت فکر و نظر نصیب نہیں ہوگی۔ ہر معاطلے کو اُلٹی نگاہ سے دیکھو گے۔ جب کرو گے اُلٹے فیصلے کرو گے۔ کسی قوم کے اوپر اس سے بڑا اللہ تعالیٰ کا کوئی غصب نہیں ہو سکتا کہ اللہ اس کو سیدھی طرح سوچنے کی توفیق سے محروم کر دے۔ ایسی قوم دشمنوں سے ٹکست کھا جانے کے بعد بھی اپنی ٹیڑھ پر قائم رہتی ہے۔ ٹکست کھا جائے، پٹ جائے، جوتے کھا لے لیکن اس کے بعد بھی وہ اُلٹی بات ہی سوچے گی، کبھی سیدھی بات سوچنا اس کو نصیب نہیں ہوگا۔ یہ اللہ کے غصب میں گرفتار ہونے کی علامت ہے۔ چنانچہ اللہ تعالیٰ فرماتا ہے کہ یہ جانشی کے بعد کہ یہ اللہ کا رسول ہمارے درمیان موجود ہے کوئی قوم اس کی اطاعت سے اخراج کرتی ہے تو پھر اللہ اس کو کبھی توفیق نہیں دیتا کہ وہ سیدھے طریقے سے سوچے، صحیح نگاہ سے کسی معاطلے کو دیکھے اور سیدھے راستے پر قائم رہے۔

وَاللَّهُ لَا يَعْدِي الْقَوْمَ الْفَاسِقِينَ (الصف ۶۱:۵) اللہ تعالیٰ کا یہ طریقہ نہیں ہے کہ وہ فاسق لوگوں کو ہدایت دے۔

فاسق کہتے ہیں اطاعت سے نکل جانے والے کو۔ اگر کوئی شخص اطاعت کو چھوڑ کر نافرمانی کی راہ اختیار کرے تو وہ فاسق ہے۔ اللہ تعالیٰ فرماتا ہے کہ جو لوگ جان بوجھ کر قبول حق کے قاضے ادا کرنے سے انکار کرتے ہیں، ایسے لوگوں کو میں کبھی ہدایت نہیں دیا کرتا۔

قرآن مجید میں جہاں کہیں بھی یہ بات فرمائی گئی ہے کہ اللہ جس کو ہدایت نہ دے اس کو کہیں سے یہ ہدایت نہیں مل سکتی، اس کی تفسیر یہ آیت کرتی ہے۔ اللہ کا کسی کو ہدایت نہ دینا، کسی کو گمراہی میں ڈال دینا، یہ اس کے ساتھ کوئی ظلم نہیں ہے کہ وہ تو ہدایت اختیار کرنا چاہتا تھا لیکن اللہ تعالیٰ نے اس کو زبردستی گمراہی میں بٹلا کر دیا۔ نہیں، اصل بات یہ ہے کہ جب کوئی شخص اللہ تعالیٰ کی اطاعت سے منہ مورثتا ہے، دینِ حق سے انحراف کرتا ہے، ہدایت کے دائرے سے نکل جاتا ہے تو اس کے بعد پھر اللہ کا یہ کام نہیں کہ وہ ہدایت لیے ہوئے اس کے پیچے پیچے پھرے اور کہے کہ لے لے یہ ہدایت نہیں، بلکہ اصل صورت یہ ہے کہ اگر تمھیں ہدایت کی ضرورت نہیں ہے تو اللہ تعالیٰ کو کیا پڑی ہے کہ وہ تمہاری خوشامد کر کے تمھیں ہدایت دے۔ یہی وجہ ہے کہ جو شخص فتن اختیار کرتا ہے، اللہ اس کے ہدایت نہیں دیتا۔ پھر اس کی رہنمائی کرنا شیطان کا، اس کے اپنے نفس کا کام ہے، یادِ دنیا کے دوسرا گراہوں کا کام ہے۔ اس کی رہنمائی کرنا اللہ کا کام نہیں۔ اللہ کبھی ایسے لوگوں کو ہدایت نہیں دیتا۔

### نصاریٰ کارویہ

وَإِذْ قَالَ عِيسَى ابْنُ مَرْيَمَ يَبْيَّنُهُ لِهِنَّا ۝ رَبِّكُلَّ إِنْسَانٍ رَّسُولُ اللَّهِ إِلَيْكُمْ  
مُّصَدِّقًا لِّمَا بَيْنَ يَدَيْنِ وَنَحْنُ اللَّهُرَّأَنَّا وَمُنْتَهِيَّا ۝ بِرَبِّكُلِّ إِنْسَانٍ وَنَحْنُ ۝ بَعْدِي  
الشَّمَاءَ ۝ كَمَدَ ۝ فَلَمَّا بَآءَهُمْ بِالْبَيِّنَاتِ قَالُوا هَذَا بِسْقَفُ مُلْكِيٍّ ۝ ۵۰ (۶۱:۲۶) اور  
یادِ کرویی ابنِ مریم کی وہ بات جو اس نے کہی تھی کہ ”اے بنی اسرائیل، میں تمہاری  
طرف بھیجا ہوا اللہ کا رسول ہوں، تقدیق کرنے والا ہوں اُس تورات کی جو مجھ سے  
پہلے آئی ہوئی موجود ہے، اور بشارت دینے والا ہوں ایک رسول کی جو میرے بعد  
آئے گا جس کا نام احمد ہو گا۔“ مگر جب وہ ان کے پاس کھلی کھلی نشانیاں لے کر آیا تو  
انھوں نے کہا: یہ تو صریح دھکا ہے۔

اوپر یہ فرمایا گیا تھا کہ اہل کتاب کی ای روشن اختیار نہ کرو، اب اس کی مزید توضیح میں یہ بات فرمائی گئی کہ جس طرح بنی اسرائیل کارویہ اپنے رسول (حضرت موسیٰ) کے ساتھ درست نہیں تھا اور انھوں نے صحیح رویہ چھوڑ کر اپنے رسول کو طرح طرح اذیتیں دیں، اس کے بعد ان کا بھی رویہ حضرت عییٰ کے ساتھ رہا۔

وہ روایہ یہ تھا کہ جب حضرت عیسیٰ ان کے پاس آئے اور انہوں نے اپنے آپ کو اللہ کے رسول کی حیثیت سے پیش کیا اور راہ ہدایت اختیار کرنے کی دعوت دی تو انہوں نے ان کی دعوت کو قبول کرنے سے انکار کر دیا، بلکہ آپ کے کھلے دشمن بن گئے۔

پہلی چیز میں صرف بنی اسرائیل مجرم ہیں اور دوسرا چیز میں یہود و نصاریٰ دونوں مجرم ہیں۔ گویا اہل کتاب کی اس ساری روشن کو اس ایک آیت میں بیان کر دیا گیا۔

حضرت عیسیٰ علیہ السلام جب بنی اسرائیل کی طرف مبعوث ہو کر آئے اور انہوں نے بنی اسرائیل کو یہ دعوت دی کہ گمراہی کو چھوڑ کر راہ راست اختیار کرو، اللہ تعالیٰ کی بندگی کو اپنا شعار بناؤ، اور جن اخلاقی برائیوں میں تم بتلا ہو، ان کو چھوڑ دو، تو انہوں نے نہ صرف یہ کہ حضرت عیسیٰ کو رسول ماننے سے انکار کر دیا بلکہ ان کی دشمنی پر اُتر آئے اور رومی حکومت سے کہہ کر ان کے اوپر مقدمہ چلوایا اور رومی عدالت سے آپ کو سزا دلوائی۔ پھر سزاے موت دلوانے پر ہی اکتفا نہیں کیا بلکہ جس روز حضرت عیسیٰ کو سزا دی جانے والی تھی اس روز رومی عدالت کی طرف سے ایک ڈاکو کے لیے بھی موت کی سزا تجویز کی گئی تھی۔ رومی حکومت کا قاعدہ یہ تھا کہ اگر سزا کا دن بنی اسرائیل کی عید کا دن ہوتا تو ان کو یہ پیش کش کی جاتی تھی کہ تم سزاے موت کے ملزموں میں سے جس کو چاہو چھڑوا لو۔ چنانچہ دستور کے مطابق رومی گورنر نے انہیں پیش کش کی کہ آج دو آدمیوں کی پھانسی کا دن ہے، جن میں ایک حضرت عیسیٰ ہیں اور دوسرا ممکن با ڈاکو، تم بتاؤ کہ تم کس کو چھڑواانا چاہتے ہو؟ اس پر انہوں نے کہا کہ ہم اس ڈاکو کو چھڑوائیں گے۔ اس طرح انہوں نے حضرت عیسیٰ علیہ السلام جیسی شخصیت پر ایک ڈاکو کو ترجیح دی اور یہ چاہا کہ حضرت عیسیٰ علیہ السلام تو صلیب پر چڑھا دیجے جائیں، لیکن نہ ابا ڈاکو کو چھوڑ دیا جائے۔

یہود کا یہ سارا غصہ کس بنا پر تھا؟ ان کا یہ سارا غصہ اس بنا پر تھا کہ بنی اسرائیل کے علاج ن مکار پوں اور فریب کار پوں میں بتلا تھے، اور جس طرح خدا کی شریعت کو تھوڑی قیمت پر تقاضا رہے تھے اور اپنے مادی مفادات اور نفسانی خواہشات کی بنا پر بڑے لوگوں کے ہاتھ فتویٰ پیچتے تھے، ان کی اغراض کے مطابق خدا کی شریعت میں تحریف کرتے تھے، ان کی ان سب حرکات پر جب حضرت عیسیٰ علیہ السلام نے ان کو ٹوکا اور ان سے بازاں نے کے لیے کہا تو ان کو خدا کا رسول ہی ماننے سے

انکار کر دیا، بلکہ ان کے جانی دشمن بن گئے۔ چونکہ تورات ان کے قبضے میں تھی اور وہ عام آدمی کو اس کی ہوا سکت نہیں لگنے دیتے تھے، اس لیے اس کی من مانی تاویلات کرتے تھے۔ حدیثی کہ بنی اسرائیل تورات کی شکل بھی نہیں دیکھ سکتے تھے۔ ان کی جو خاص علاما کی جماعت (priest class) تھی، تورات صرف اس تک محدود تھی، اور وہ بھی غلافوں کے اندر لپٹی رہتی تھی۔ اس بنا پر بنی اسرائیل کے عام لوگوں کو کچھ معلوم نہیں تھا کہ تورات کے احکام کیا ہیں۔ جو کچھ ان کے مذہبی پیشوائیں کو بتاتے تھے کہ تورات کے احکام یہ ہیں وہ ان کو اسی طرح مان لیتے تھے۔ پھر وہ خاص بہودی علامات تورات کے احکام کے اندر اپنی اغراض کے مطابق تغیر و تحریف کرتے رہتے تھے۔ جو حکم وہ چاہتے تھے اس کو بیان کرتے تھے اور بنی اسرائیل اس کو تسلیم کرتے تھے۔ حضرت عیسیٰ نے آکران لوگوں کو ان چیزوں پر ٹوکا اور ان سے یہ کہا کہ تم جس اخلاقی مرض میں بیٹلا ہو، یہی تمہارے نفاق کا سبب ہے۔ اس کو چھوڑ دو، اس پر وہ سب آپ کے دشمن ہو گئے۔

بنی اسرائیل کے اندر، جو حضرت عیسیٰ کی آمد سے پہلے پانچ چھتے سو برس سے مارے کھدیڑے جا رہے تھے، عجیب توهہات رائج تھے۔ اسی زمانے سے ان کے ہاں پیشین گویاں چلی آ رہی تھیں کہ ایک مسیح آئے گا جو تم کو اس عذاب سے نجات دلائے گا جس میں تم دنیا میں بیٹلا ہو۔ بنی اسرائیل نے ان پیشین گویاں سے یہ سمجھا کہ وہ مسیح تلوار لے کر آئے گا اور جو قومیں ہم پر غالب اور حکمران ہیں ان کو مار کر ہمارا ملک ہمیں واپس دلائے گا اور ہم کو پھر حکمرانی کے تخت پر بٹھادے گا۔ اس لیے جب انہوں نے حضرت عیسیٰ کو دیکھا کہ ہبجاے اس کے کہ یہ تلوار سے ہمیں ہمارے دشمنوں سے نجات دلائیں اور ہمیں پھر فلسطین کے اوپر قابض ہونے کا موقع دیں، یہ تو اٹا ہم سے یہ مطالیہ کر رہے ہیں کہ تم اپنے اخلاقی درست کرو، حرام کو چھوڑو اور حلال کو اختیار کرو، یہ انہوں نے ہمیں کس چکر میں ڈال دیا۔ اس وجہ سے وہ حضرت عیسیٰ کے دشمن ہو گئے اور ان کو ماننے سے انکار کر دیا۔ یہاں کا پہلا جرم تھا جس کی طرف اشارہ کیا گیا ہے۔ اس کے بعد ان کا دوسرا جرم یہ تھا کہ حضرت عیسیٰ نے ان کو رسول اللہ صلی اللہ علیہ وسلم کی آمد کی جو بھارت دی تھی اس کو صحیح تسلیم کرنے سے انکار کر دیا۔ حضرت عیسیٰ کی یہ بھارت عیساییوں کی تمام تحریفات کے باوجود اب بھی انجلی کے اندر موجود ہے۔ اگرچہ سب انجلیوں میں اب یہ بھارت موجود نہیں ہے، لیکن بعض انجلیوں کے اندر

رسول اللہ صلی اللہ علیہ وسلم کے بارے میں یہ صراحة موجود رہی ہے۔ اب ان کو عیسائیوں نے مستند انجیلوں سے خارج کر دیا ہے، تاہم اب بھی ان کے نزدیک جو مستند انجیلوں موجود ہیں، ان کے اندر بھی رسول اللہ صلی اللہ علیہ وسلم کی معنوی بشارت موجود ہے، جس سے اندازہ ہوتا ہے کہ بشارت کے صریح الفاظ میں روبدل کیا گیا ہے۔ بہر کیف اس بشارت کے مطابق جب رسول اللہ صلی اللہ علیہ وسلم تشریف لائے تو یہود و نصاریٰ نے آپؐ کو مانے سے انکار کر دیا۔ اس تکذیب کا الزام بنی اسرائیل کم آتا ہے اور عیسائیوں پر زیادہ آتا ہے۔ کیونکہ بنی اسرائیل نے تو حضرت عیسیٰ کو سرے سے رسول ہی مانے سے انکار کر دیا تھا۔ اس لیے انھوں نے ان کی دی ہوئی بشارت اور پیش گوئی کو بھی مانے سے انکار کر دیا لیکن عیسائی حضرت عیسیٰ کو مانتے تھے، انھوں نے بھی ان کی بتائی ہوئی پیشین گوئی کے مطابق رسول اللہ صلی اللہ علیہ وسلم کو رسول تشییم کرنے سے انکار کر دیا۔

اس پیشین گوئی کے بارے میں موجود زمانے میں ہمارے اپنے ملک (تحمدہ ہندستان و پاکستان) کے اندر ایک گروہ نے صریح تحریف کی ہے کہ حضرت عیسیٰ کی پیش گوئی کے مصادق حضور نبیں تھے بلکہ نعوذ بالله ایک اور شخصیت ہے کیونکہ رسول اللہ کا توانام ہی احمد نبیں تھا۔ ان کا نام تو محمد تھا۔ اس لیے جس نبی کی آمد کی خوش خبری دی گئی تھی اس کا نام اب غلام احمد ہے۔ ان لوگوں سے یہ پوچھا جائے کہ ان کے باپ نے جب ان صاحب کا نام غلام احمد رکھا تھا تو کس کے غلام کی حیثیت سے رکھا تھا؟ اگر رسول اللہ کا اسم گرامی احمد نبیں تھا تو اس جعلی نبی کے والدے ان کا نام کس احمد کے غلام کے طور پر رکھا تھا؟ اسی سے معلوم ہو جاتا ہے کہ یہ لوگ کس قدر بدیانت ہیں کہ ان کے اپنے تجویز کردہ نبی کا نام ہی جب غلام احمد ہے، احمد نبیں، تو اس کے باوجود وہ پھر انکار کر رہے ہیں کہ رسول اللہ صلی اللہ علیہ وسلم کا نام احمد نبیں تھا، اور یہ پیشین گوئی حضور کے بارے میں نہیں تھی۔

### صریح بہتان

وَهُنَّ أَظْلَمُ مِمَّنْ إِقْرَأُوا عَلَى اللَّهِ الْكَذِبَ وَهُوَ يُذَكَّرُ إِلَيْهِ إِلَّا إِلَّا لِلَّهِ لَا يَنْهَا إِلَّا لِلَّهِ الظَّلِمُونَ ۝ ۲۱:۷

(اب بھلا اس شخص سے بڑا ظالم اور کو ن ہوگا جو اللہ پر جھوٹے بہتان پاندھے، حالانکہ اُسے اسلام (اللہ کے آگے سر اطاعت جھکا دینے) کی دعوت دی جا رہی ہو؟ ایسے ظالموں کو اللہ ہدایت نہیں دیا کرتا۔

یہ بات جو فرمائی گئی کہ اس شخص سے بڑا ظالم اور کون ہو گا جو اللہ پر جھوٹے بہتان پاندھے، اُس پر جھوٹ گھڑے دو آنکھیں اس کو اسلام کی طرف دعوت دی جا رہی ہو، اس کا مطلب یہ ہے کہ اگر کوئی شخص ایسا ہو جو یہ جان لینے کے بعد کہ فلاں صاحب اللہ کے نبی ہیں، خواہ پچھلے انہیا کی پیشین گوئی کے مطابق، خواہ اپنی تعلیم کے مطابق، وہ ان کی نبوت کا انکار کرے، ان پر الزام رکھے کہ وہ جادوگر ہیں اور خود ایک کتاب تصنیف کر کے اس کو خدا کی طرف منسوب کر رہے ہیں، اس سے بڑا افتخار کوئی نہیں اور اس سے بڑا ظلم کوئی نہیں۔ اس کے بر عکس اگر دعوت دینے والا لوگوں سے یہ کہتا ہے کہ تم میری بندگی کرو تو آپ کو حق پہنچتا ہے کہ آپ اس کے خلاف لڑیں لیکن اگر دعوت دینے والا یہ کہہ رہا ہے کہ اللہ کی بندگی کرو اور آپ اس سے لڑنے جا رہے ہیں تو اس کے کیا معنی ہیں۔ اس کے معنی یہ ہیں کہ اللہ کی بندگی کی دعوت دینے والے کے خلاف لڑنا اللہ کی بندگی سے لڑنا ہے۔ اسی لیے فرمایا گیا کہ خدا کے رسول سے تمہاری دشمنی اس بنا پر نہیں ہے کہ وہ اپنے کسی ذاتی مفاد کے لیے کھڑا ہوا ہے، اس لیے تم اس کے مخالف ہو نہیں، بلکہ تمہاری دشمنی اس بنا پر ہے کہ وہ اللہ تعالیٰ کی طرف بلارہا ہے اور تم اللہ کی بندگی کی طرف آنہ نہیں چاہتے۔ اور پھر صرف یہی نہیں کہ تم اسے خدا کا نبی ماننے سے انکار کر رہے ہو بلکہ اس کے اوپر جھوٹے الزام لگا رہے ہو، بیہودہ بہتان گھڑ رہے ہو، اس سے بڑا ظلم اور کوئی نہیں ہے۔ چنانچہ فرمایا: ﴿وَاللَّهُ لَا يَنْهَا إِلَّا قَوْمٌ الظَّالِمِينَ ۝ (۶۱:۷)﴾ "اللہ تعالیٰ ایسے خالموں کو ہدایت نہیں دیتا۔"

اوپر فرمایا گیا کہ اللہ تعالیٰ فاسقوں کو ہدایت نہیں دیتا، یہاں فرمایا گیا کہ اللہ تعالیٰ خالموں کو ہدایت نہیں دیتا۔ دوسرے الفاظ میں اللہ تعالیٰ کے ہاں سے ہدایت پانے کے لیے ضروری ہے کہ آدمی فتن اور ظلم سے بچے۔ اگر کوئی شخص فتن اختیار کرتا ہے، یعنی جان بوجھ کر اللہ کی نافرمانی کرتا ہے اور اس کی اطاعت سے نکل جاتا ہے تو اللہ کو کوئی ضرورت نہیں کہ اس کے پیچھے پیچھے ہدایت لے کر پھرے کہ تو اس کو قبول کر لے۔ اسی طرح اگر کوئی شخص ظلم پر اتر آتا ہے۔۔۔ اور ظلم کے معنی یہاں صداقت پر ظلم کرنا ہے۔۔۔ ان معنوں میں کہ آدمی کے سامنے صداقت پیش کی جائے لیکن پھر وہ اس کے مقابلے میں نہ صرف یہ کہ انکار کا راستہ اختیار کرے بلکہ اُنہا صداقت پیش کرنے والے کا دشمن ہو جائے اور اس پر الزام اور بہتان لگانا شروع کر دے، تو ظلم ہے اور جو لوگ اس طرح کا ظلم اختیار

کرتے ہیں اللہ تعالیٰ پھر کبھی ان کو ہدایت نہیں دیتا۔ جب انہوں نے اللہ تعالیٰ کی ہدایت کے خلاف ظلم کی روش اختیار کی تو پھر اللہ تعالیٰ کو کوئی ضرورت نہیں کہ ان کے پیچے ہدایت لیے لیے پھرے۔

### باطل کی حقیقت

۰ ۵۷. يَرِيْدُونَ لِيَطْفَأُوا نُورَ اللَّهِ إِلَّا قَادِهِمْ وَاللَّهُ هُنَّ فُورَهُ وَلَنَّ كَيْدَ الظَّافِرِونَ

(۱۸:۶۱) یہ لوگ اپنے منہ کی پھونکوں سے اللہ کے نور کو بچانا چاہتے ہیں، اور اللہ کا فیصلہ یہ ہے کہ وہ اپنے نور کو پھیلا کر ہے گا، خواہ کافروں کو یہ کتنا ہی ناگوار ہو۔ یہ مضمون تھوڑے سے لفظی فرق کے ساتھ سورہ توبہ میں بھی آیا ہے۔ یہاں پھر اسی کوڈھر لیا گیا ہے۔ گویا یہ لوگ اگر باتیں بنائیں، الزامات لگائیں، بہتان گھڑ کر اور جھوٹ پروپینڈا کر کے یہ سمجھتے ہیں کہ وہ اللہ کے نور کو بچا دیں گے تو یہ ان کی غلط فہمی ہے، اللہ کا نور بھجنے والا نہیں ہے۔ ہمیشہ دنیا میں یہ قاعدہ ہوتا ہے کہ اگر ایک آدمی خود سیدھی راہ پر چل رہا ہو، اور دوسراے لوگوں کو بھی سیدھا راستہ دکھار رہا ہو اور ایمان داری کے ساتھ اپنے طریقے کو مقول انداز سے لوگوں کے سامنے پیش کر رہا ہو، لیکن دوسرا شخص اس کے مقابلے میں طرح طرح کی غلط کارروائیاں کرتا ہے، اس کے خلاف جھوٹ پروپینڈا کرتا ہے، اس پر الزامات رکھتا ہے، بہتان لگاتا ہے، آخر کار وہ ناکام ہو کر رہتا ہے اور راست بازا آدمی کو اللہ تعالیٰ کا میابی عطا کرتا ہے۔

بظاہر یہ معلوم ہوتا ہے کہ مخالف کا جھوٹا پروپینڈا، اس کے الزامات، اس کے بہتانات اس آدمی کوڑک پہنچا دیں گے جو سیدھے سیدھے طریقے سے اپنی دعوت کو پیش کرتا ہے، لیکن یہ بات زیادہ درستک نہیں چلتی۔ لوگ یہ سمجھتے ہیں، اور وہ جھوٹا پروپینڈا کرنے والا بھی یہ سمجھتا ہے کہ میں نے میدان مار لیا، میں نے ہزاروں آدمیوں میں غلط فہمیاں پھیلا دیں اور داعی الی اللہ کو بدناام کر دیا، لیکن عملًا ہوتا یہ ہے کہ جب ایک آدمی کسی پر جھوٹا الزام رکھتا ہے تو اس کا جھوٹ کبھی نہ کبھی کھل کر رہتا ہے، اور جس وقت دنیا کو یہ معلوم ہو جاتا ہے کہ یہ شخص جھوٹ بول رہا تھا اور اس نے جھوٹے الزامات لگائے اور بے بنیاد بہتان گھڑے تھے تو اس کے بعد اس شخص کی صرف اسی بات کا اعتبار نہیں جاتا بلکہ اس کی ساری باتوں کا اعتبار جاتا رہتا ہے۔ دوسرا طرف جب لوگ یہ دیکھتے ہیں کہ جس شخص کے خلاف غلط پروپینڈا کیا جا رہا ہے، اس سے دشمنی کی جا رہی ہے لیکن وہ ان

حرکتوں کے مقابلے میں شرافت کا رو یہ اختیار کیے ہوئے ہے، کسی نازیبا بات کا جواب نہیں دیتا، جھوٹ کے جواب میں جھوٹ نہیں بولتا اور الزامات کے جواب میں الزام نہیں لگاتا تو لوگوں کے دلوں میں اس آدمی کی عزت خود بخود قائم ہو جاتی ہے۔ یہ اللہ تعالیٰ کے قوانین میں سے ہے۔ اللہ تعالیٰ اس طریقے سے جھوٹ کو بچا دکھاتا ہے اور سچائی کو سر بلند کرتا ہے۔ چنانچہ فرمایا گیا کہ یہ لوگ اپنے منہ سے جھوٹ کا جو طوفانِ اُخْنَاتَہ ہے، اُلُّهُ سَيِّدُّنَا باتیں کرتے ہیں اور سمجھتے ہیں کہ اس طرح وہ اللہ کے نور کو بجھادیں گے لیکن واقعی یہ ہے کہ اللہ اپنے نور کو مکمل کرنے والا ہے، خدا کے دین کی روشنی پھیل کر رہے ہیں اور جھوٹے پروپیگنڈے آخوندگان کا کام ہو کر رہیں گے۔ جھوٹ پر مدار رکھنے والوں کی کوئی تدبیر کا میاب نہیں ہوگی۔

**وَلَوْ كَرِهَ الْكُفَّارُونَ (۸۱:۶۱)** (خواہ انکار کرنے والوں کو یہ کتنا ہی ناگوار ہو۔

دینِ غالب ہونے کے لیے آیا ہے!

هُوَ الَّذِي حَمَلَ رَسُولَهُ بِالْهُدَىٰ وَبِإِنْذِنِ الرَّحْمَةِ لِيُنَظَّمَ عَلَى الَّذِينَ كُلُّهُمْ كُرِهُ الْمُشْرِكُونَ (۹:۶۱) وہی ہے جس نے اپنے رسولؐ کو ہدایت اور دینِ حق کے ساتھ بھیجا تاکہ سے پورے کے پورے دین پر غالب کر دے، خواہ مشرکین کو یہ کتنا ہی ناگوار ہو۔ اس آیت میں اُپر والے مضمون کو دوسرے الفاظ میں مزید زور کے ساتھ بیان کیا گیا ہے۔ یہ مضمون قرآن مجید میں دو اور مقامات پر بھی بیان کیا گیا ہے، ایک سورہ فتح میں اور دوسرے سورہ توبہ میں۔ فرمایا یہ گیا کہ اللہ تعالیٰ نے اپنے رسولؐ کو دو چیزیں دے کر بھیجا ہے، ایک ہدایت اور دوسرے دینِ حق۔ درحقیقت یہ دو الگ چیزیں نہیں ہیں بلکہ ایک ہی چیز ہے، ایک ہی چیز کے دوسرے phase (مراحل) ہیں۔

دینِ حق سے مراد وہ نظام ہے جو اللہ تعالیٰ نے اپنے رسولؐ کو انسانی زندگی کے لیے دیا ہے۔ یہ بتایا ہے کہ حلال و حرام کیا ہے، کس چیز میں انسان کی بھلائی اور کس چیز میں خرابی ہے۔ اور کیا چیزیں ہیں جو انسان کی ہلاکت اور تباہی و بر بادی کی موجب ہوتی ہیں اور کیا چیزیں فلاح کا سبب نہیں ہیں۔ انسان کے فرائض کیا ہیں، ان کو کس طرح انجام دینا چاہیے۔ اس طرح زندگی کے مختلف دائروں میں جو قوانین اور احکام دیے گئے ہیں، خواہ وہ انسان کی ذاتی زندگی کے بارے میں

ہوں، خواہ خاندانی اور قوی زندگی کے متعلق ہوں، وہ سب کے سب خدا کا دین ہیں۔ معاشرہ، معيشت، قانون جنگ، سیاست، غرض زندگی کے ہر شعبے کے متعلق جو ضابطے اور اصول بیان کئے گئے ہیں، وہ سب دین ہیں۔ ایک ایسا دین جو سراسر حق کے مطابق ہے۔

دوسری چیز ہدایت ہے، یعنی ان احکام و فرمانیں پر عمل درآمد کے طریقوں کی طرف رہنمائی۔ اللہ تعالیٰ نے اپنے رسول کو یہ رہنمائی دے کر بھیجا کہ وہ دین حق کو غالب کرنے کے لیے کیا طریقہ اختیار کرے۔ یہ بتایا کہ اس دین کو دنیا میں جاری اور نافذ کرنے کا طریقہ کیا ہے۔ یہ ساری چیزیں اللہ تعالیٰ نے اپنے رسول کو بتائیں تاکہ وہ اس کے مطابق کام کرے۔ اس طرح اللہ تعالیٰ نے یہ دو چیزیں دے کر اپنے رسول کو بھیجا تاکہ وہ دنیا کو سیدھے راستے پر چلائے اور دین حق کو پورے دین پر غالب کر دے۔ دوسرے الفاظ میں دنیا جس طریقے پر چل رہی ہے، ان کے مجموعے کا نام دین ہے۔ پورے کے پورے دین سے مراد یہ ہے کہ جس جس ٹکل میں کوئی اپنی زندگی گزار رہا ہے، وہ اس کا دین ہے۔ اگر کوئی یہودیت پر چل رہا ہے تو یہودیت اس کا دین ہے۔ اگر کوئی نصرانیت پر چل رہا ہے تو نصرانیت اس کا دین ہے۔ اگر کوئی دہریت پر چل رہا ہے تو دہریت اس کا دین ہے۔ اگر کسی نے اپنے ہاں سیکولر نظام قائم کیا ہے تو وہ نظام اس کا دین ہے، اور اگر کسی نے کسی طرح کامنہ ہی نظام قائم کیا ہے تو وہ مذہبی نظام اس کا دین ہے۔ یہ سارے کے سارے دین جو دنیا میں چل رہے ہیں ان سب کے لیے الیاذین ٹکلہ کے الفاظ استعمال کیے گئے ہیں۔

رسول کے آنے کا جو منشا اور جس غرض کے لیے اللہ نے رسول کو اپنا دین دے کر اور اس کے ساتھ اپنی ہدایت دے کر بھیجا ہے، اس کا خلاصہ یہ ہے کہ اس وقت دنیا میں جتنے دین چل رہے ہیں، وہ ان سب کے اوپر اللہ کے دین کو غالب کر دے۔

یہ بات واضح رہے کہ دنیا میں کوئی بھی رسول بھی اس لیے نہیں آیا ہے کہ سب لوگ اپنے اپنے دین پر قائم رہیں اور خدا کے رسول کا لایا ہو ادین ان کے تابع بن کر رہے۔ اگر کوئی احقیقی سمجھتا ہے کہ رسول بھی اس کام کے لیے آتا ہے کہ دنیا میں کفار اور کفار کا غلبہ رہے اور اسلام ان کے تابع بن کر رہے اور وہ بھی وہی طریقہ اختیار کرے جو دنیا کے طریقے ہیں، تو اس کے معنی یہ ہیں کہ وہ سرے سے بہی نہیں جانتا کہ خدا کیا ہے، اس کا دین کیا ہے، اور اس کا رسول کیا ہے۔ خدا اس

ساری کائنات کا مالک ہے تو اُسی کے دین کو یہاں غالب ہو کر رہنا چاہیے۔ دنیا کے کسی اور دین کو یہ حق ہی نہیں پہنچتا کہ وہ رب کائنات کی اس سلطنت کے اندر جاری اور قائم رہے۔

اللہ جب اپنے رسول کو بھیجا ہے تو وہ اس لیے بھیجا ہے کہ وہ دنیا میں اللہ کے دین کو غالب کرے گا، نہ اس لیے کہ دوسرے دین غالب ہوں اور اللہ کا دین مغلوب بن کر رہے۔ اللہ تعالیٰ اپنی کائنات اور سلطنت کے اس حصے کا، جس کا نام زمین ہے، تھما مالک ہے، اور مالک اپنے رسول کو اس لیے نہیں بھیجے گا کہ وہ دوسروں کی مرضی کے مطابق چلے اور جو لوگ خدا کی زمین پر مالک بن بیٹھے ہیں، وہ جا کر ان کا ماتحت بن جائے۔ نہیں، بلکہ وہ اللہ کا نمایمہ بن کر آئے گا اور ان کو اس بات کی دعوت دے گا کہ وہ اللہ کے مطیع بن کر رہیں اور اللہ اور اس کے رسول کے احکام کے مطابق دنیا میں کام کریں۔ اس کو ہدایت ہی اس غرض کے لیے دی گئی ہے کہ وہ دنیا سے یہ کہے کہ جن طریقوں پر تم چل رہے ہو، وہ غلط ہیں اور جو ہدایات میں اپنے رب کی طرف سے تمہیں دے رہا ہوں، وہ صحیح ہیں اور انھی کی پابندی کرنا تمہارا فرض ہے۔

قرآن میں جگہ جگہ یہ بتایا گیا ہے کہ جب بھی کوئی نبی کسی قوم میں مبعوث ہو کر آیا تو اس نے لوگوں سے خطاب کر کے کہا: فَأَنْهَا اللَّهُ وَأَطْلِنْهُونَ (الشعا ۱۵۰: ۲۲) ”اللہ سے ڈرو اور میری اطاعت کرو۔“ کوئی نبی کبھی یہ بات لے کر نہیں آیا کہ تم حکومت کرو اور میں تمہاری اطاعت کروں گا۔ نہیں، بلکہ اس نے یہی کہا کہ میں خدا کی طرف سے اس کا نمایمہ بن کر آیا ہوں، اس لیے تم میری اطاعت کرو۔ اسی لیے یہاں فرمایا گیا کہ ہم نے رسول کو اس غرض سے بھیجا کہ وہ اس دین کو پورے کے پورے دین پر غالب کر دے۔

وَلَوْ كَرِهَ الْمُشْرِكُونَ (آل عمران ۹: ۶۱) خواہ یہ مشرکین کو کتنا ہی ناگوار ہو۔

ظاہر بات ہے کہ جو لوگ اللہ کے دین کے ساتھ کسی دوسرے دین کو ملاۓ بیٹھے ہوں گے اور خدا کے احکام چھوڑ کر دوسرے لوگوں کی اطاعت کر رہے ہوں گے، ان کو یہ بات سخت ناگوار ہوگی کہ باقی سب کی اطاعت چھوڑ کر صرف ایک اللہ کی اطاعت کی جائے۔ لیکن قرآن واٹھگاف الفاظ میں کہتا ہے کہ یہ بات ان کو ناگوار ہوتا ہوا کرے، اللہ کے رسول کا کام یہ ہے کہ ان کی تمام ناگواری کے باوجود اور ان کی ساری مخالفتوں اور مراحتوں کے باوجود اللہ کی زمین پر اللہ کے دین کو غالب کر دے۔